

Varsity extends admission deadline

Mahendragarh: The Central University of Haryana (CUH) has extended the last date to apply for admission to postgraduate and professional courses. The aspirants can apply online for the admission through Central University Common Entrance Test (CUCET) 2018 up to April 2 next. Dr Vipul Yadav, Nodal Officer, CUCET, informed the entrance examination would be conducted at 72 centres. "The CUH is offering admission to 390 seats in under graduate, 980 seats in postgraduate and 105 seats for M Phil/PhD programmes," he said. TNS

हरियाणा केंद्रीय विश्वविद्यालय में दाखिले के लिए आवेदन की तिथि बढ़ी

जागरण संवाददाता, महेंद्रगढ़ : हरियाणा केंद्रीय विश्वविद्यालय (हकेवि), महेंद्रगढ़ में शैक्षणिक सत्र 2018-19 के लिए दाखिला प्रक्रिया के अंतर्गत ऑनलाइन आवेदन की अंतिम तिथि 26 मार्च से बढ़ाकर 2 अप्रैल कर दी गई है। विश्वविद्यालय में उपलब्ध स्नातक, स्नातकोत्तर, एमफिल, पीएचडी पाठ्यक्रम की 1475 सीटों पर दाखिले केंद्रीय विश्वविद्यालय संयुक्त प्रवेश परीक्षा (सीयूसीईटी)-2018 के आधार पर किए जा रहे हैं।

हरियाणा केंद्रीय विश्वविद्यालय में सीयूसीईटी-2018 के नोडल ऑफिसर डॉ. विपुल यादव ने बताया कि सीयूसीईटी-2018 के लिए ऑनलाइन आवेदन की प्रक्रिया गत 19 फरवरी से

जारी है। विश्वविद्यालय में उपलब्ध विभिन्न पाठ्यक्रमों में दाखिले के लिए आवेदकों का भारी रुझान देखने को मिल रहा है। उन्होंने बताया कि आवेदन करने वालों के लिए 28-29 अप्रैल को देशभर में बनाए गए 72 परीक्षा केंद्रों पर प्रवेश परीक्षा आयोजित की जाएगी। हरियाणा में महेंद्रगढ़ व हिसार सहित दिल्ली व चण्डीगढ़ में भी परीक्षा केंद्र बनाए गए हैं।

डॉ. विपुल यादव ने बताया कि विश्वविद्यालय में दाखिला के इच्छुक विद्यार्थियों के लिए विशेष हेल्पलाइन की भी सुविधा शुरू की गई है। इसके माध्यम से विद्यार्थी विभागीय स्तर पर उपलब्ध पाठ्यक्रमों और उनमें उपलब्ध संभावनाओं के बारे में विस्तार से

जानकारी ले सकते हैं। विश्वविद्यालय की ओर से हेल्पलाइन नम्बर 8222876763 है।

यहां बता दें कि हरियाणा केंद्रीय विश्वविद्यालय स्नातक कोर्स के लिए 390, स्नातकोत्तर के लिए 980, एमफिल के लिए 29 एवं पीएचडी के लिए 76 सीटों के लिए दाखिले करेगा। डॉ. विपुल यादव ने बताया कि सीयूसीईटी-2018 के माध्यम से विभिन्न 10 केंद्रीय विश्वविद्यालयों में दाखिला होगा और इसके लिए डब्लूडब्लूडब्लू डॉट सीयूसीटीसीएकजाम डॉट इन पर लॉगइन कर सकते हैं। इसके अलावा आवेदक हरियाणा केंद्रीय विश्वविद्यालय की वेबसाइट से भी प्रवेश परीक्षा के लिए ऑनलाइन आवेदन फार्म भर सकते हैं।

हकेंवि की दाखिला प्रक्रिया स्कूल प्रोफाइल जारी

महेंद्रगढ़। हरियाणा केंद्रीय विश्वविद्यालय में दाखिले की प्रक्रिया जारी है। इस प्रक्रिया के अंतर्गत विश्वविद्यालय में उपलब्ध पत्रकारिता एवं जनसंचार विभाग के अंतर्गत अध्ययन के इच्छुक विद्यार्थियों को एमए में दाखिले का सुनहरा अवसर उपलब्ध करा रहा है। विभाग में दाखिले के लिए 20 सीटें उपलब्ध हैं। विश्वविद्यालय के कुलपति प्रो. आरसी कुहाड़ का कहा है कि इस विभाग के अंतर्गत अध्ययन के लिए आने वाले विद्यार्थियों को अत्याधुनिक सुविधाओं से सुसज्जित प्रिंट मीडिया लैब, इलेक्ट्रॉनिक मीडिया लैब, कम्प्युनिटी रेडियो, कम्प्यूटर लैब व अपने क्षेत्र में बेहतरीन काम करने

- स्कूल ऑफ जर्नलिम, मास कम्यूनिकेशन एंड मीडिया में उपलब्ध है एमए की 20 सीटें

वाले अनुभवी शिक्षक सेवायें दे रहे हैं। पत्रकारिता एवं जनसंचार विभाग में एमए के दाखिले के लिए ग्रेजुएशन में 50 प्रतिशत अंकों के साथ उत्तीर्ण होना निर्धारित योग्यता है। विभाग में 2 साल के कोर्स में कुल 4 सेमेस्टर हैं। प्रत्येक सेमेस्टर में विद्यार्थियों को प्रिंट, इलेक्ट्रॉनिक, जनसम्पर्क, विज्ञापन, कम्यूनिकेशन रिसर्च, कम्प्युनिटी रेडियो, ग्राफिक्स और डिजाइन, न्यू मीडिया, मीडिया लेखन आदि विषयों का अध्ययन कराने के साथ इनका प्रायोगिक ज्ञान भी दिया जा रहा है।

हकेंविवि में दाखिले के लिए आवेदन की तिथि बढ़ी

महेंद्रगढ़ (ब्यूरो)। हरियाणा केंद्रीय विश्वविद्यालय में शैक्षणिक सत्र 2018-19 के लिए दाखिला प्रक्रिया के लिए ऑनलाइन आवेदन की अंतिम तिथि 26 मार्च से बढ़ाकर 2 अप्रैल कर दी गई है।

विश्वविद्यालय में उपलब्ध स्नातक, स्नातकोत्तर, एमफिल, पीएच.डी. पाठ्यक्रम की 1475 सीटों पर दाखिले केंद्रीय विश्वविद्यालय संयुक्त प्रवेश परीक्षा (सीयूसीईटी)-2018 के आधार पर किए जा रहे हैं। आवेदन प्रक्रिया के बाद 28-29 अप्रैल को देशभर के विभिन्न 72 परीक्षा केंद्रों पर प्रवेश परीक्षा आयोजित की जाएगी। हरियाणा राज्य में महेंद्रगढ़ एवं हिसार सहित दिल्ली व चंडीगढ़ में भी परीक्षा केंद्र बनाए गए हैं। हरियाणा केंद्रीय विश्वविद्यालय में स्नातक कोर्स के लिए 390, स्नातकोत्तर के लिए 980, एम.फिल के लिए 29 एवं पीएच.डी. के लिए 76 सीटों के लिए दाखिले करेगा। डॉ. विपुल यादव ने बताया कि सीयूसीईटी-2018 के माध्यम से विभिन्न 10 केंद्रीय विश्वविद्यालयों में दाखिला होगा।

दाखिला कार्यक्रम : 1. ऑनलाइन आवेदन - 02 अप्रैल तक, प्रवेश पत्र डाउनलोड - 13 अप्रैल से, प्रवेश परीक्षा - 28-29 अप्रैल, प्रवेश परीक्षा के परिणाम - 25 मई।